

साप्ताहिक वन लाइनर्स

1-7 जनवरी 2020



साप्ताहिक एक लाइनर अपडेट्स

1-7 जनवरी 2020

प्रिय पाठकों,

यह साप्ताहिक एक लाइनर अपडेट पहले सप्ताह (1-7) जनवरी 2020 में हुई महत्वपूर्ण समाचार और घटनाओं का एक संग्रह है। यह फाइल बैंक, बीमा, एसएससी जैसी प्रतियोगिता परीक्षाओं के लिए महत्वपूर्ण है।

बैंकिंग एवं वित्तीय जागरूकता

1. भारतीय रिजर्व बैंक ने मुद्रा नोटों की पहचान करने में सहायता हेतु दृष्टिहीनों के लिए कौन सा एप्लिकेशन लॉन्च किया _____ मनी (MANI)।

नोट:

- MANI का पूरा नाम "मोबाइल एडेड नोट आइडेंटिफायर" है।
- दृष्टिहीन लोग मोबाइल एप्लिकेशन "MANI" का उपयोग करके मुद्रा नोट को पहचान सकते हैं। एक बार इंस्टाल होने के बाद एप्लिकेशन ऑफलाइन भी काम करता है।
- MANI एप्लिकेशन कैमरे का उपयोग करके मुद्रा नोटों को स्कैन करता है और हिंदी और अंग्रेजी में ऑडियो आउटपुट देता है।

2. भारत जर्मनी से आगे निकल कर कब तक चौथी सबसे बड़ी अर्थव्यवस्था बन सकता है _____ 2026।

नोट:

- ब्रिटेन स्थित सेंटर फॉर इकोनॉमिक्स एंड बिजनेस रिसर्च (CEBR) द्वारा 'वर्ल्ड इकोनॉमिक लीग टेबल 2020' शीर्षक वाली रिपोर्ट जारी की गई।
- रिपोर्ट के अनुसार, भारत के वर्ष 2026 तक चौथी सबसे बड़ी अर्थव्यवस्था और वर्ष 2034 तक तीसरी सबसे बड़ी अर्थव्यवस्था बनने की उम्मीद है।
- CEBR रिपोर्ट में कहा गया है कि भारत वर्ष 2026 तक जर्मनी को पछाड़कर चौथी सबसे बड़ी अर्थव्यवस्था बन जाएगा और इसके आगे वर्ष 2034 में जापान से आगे निकलकर तीसरी सबसे बड़ी अर्थव्यवस्था बन जाएगा।

3. बीमा कंपनियों के लिए 'आरोग्य संजीवनी' नामक स्वास्थ्य बीमा पॉलिसी किसने अनिवार्य की _____ IRDAI.

नोट:

- भारतीय बीमा विनियामक एवं विकास प्राधिकरण (IRDAI) ने एक स्टैंडर्ड हेल्थ कवर पॉलिसी पेश की है, जिसे सभी जनरल और एकल आधारित स्वास्थ्य बीमा कंपनियों द्वारा पेश किया जाना चाहिए।
- IRDAI द्वारा जारी किए गए दिशा-निर्देशों के अनुसार, प्रत्येक जनरल और एकल आधारित स्वास्थ्य बीमाकर्ताओं को एक मानक स्वास्थ्य उत्पाद, आरोग्य संजीवनी पॉलिसी प्रदान करनी चाहिए, जिसमें न्यूनतम बीमाकृत राशि 1 लाख रुपये है, जिसकी ऊपरी सीमा 5 लाख रुपये है। पॉलिसी की अवधि एक वर्ष होगी।
- आरोग्य संजीवनी पॉलिसी अपनी तरह की पहली मानक स्वास्थ्य बीमा पॉलिसी है जो स्वास्थ्य बीमा की आसान उपलब्धता में मदद करेगी।

4. सार्वजनिक क्षेत्र के किस ऋणदाता ने **महिला उद्यमी कल्याण संघ (WEWA)**, तमिलनाडु के साथ एक समझौता जापन पर हस्ताक्षर किए _____ **इंडियन बैंक**।

नोट:

- बैंक, जिसके पास विशेष रूप से महिला ग्राहकों के लिए तैयार किए गए उत्पाद हैं, WEWA सदस्यों को विशेष छूट दरों पर ऋण प्रदान करेगा।
- INDSETI (इंडियन बैंक सेल्फ इम्प्लॉयमेंट ट्रेनिंग इंस्टीट्यूट) में WEWA सदस्यों को प्रशिक्षण दिया जाएगा।
- WEWA का लक्ष्य वर्ष 2023 तक 1,000 सदस्यों को जोड़ना जिसके लिए उन्होंने सदस्यों की रुचि और पसंद के अनुसार उन्हें कौशल प्रशिक्षण प्रदान करने के लिए बैंक से अनुरोध किया है।

5. CSC ई-गवर्नेंस सर्विसेज इंडिया ने किसकी बिक्री के लिए पेटीएम पेमेंट बैंक लिमिटेड (PPBL) के साथ एक समझौता जापन पर हस्ताक्षर किए _____ **फास्टैग**।

नोट:

- यह समझौता 3.6 लाख CSC के नेटवर्क के माध्यम से PPBL फास्टैग की बिक्री की सुविधा प्रदान करेगा, जिससे देश भर के सभी टोल प्लाजा पर सरकार के कैशलेस और सुचारु आवागमन के दृष्टिकोण का अनुभव होगा।
- इसके लिए, CSC लेनदेन में आसानी हेतु पेटीएम पेमेंट बैंक के साथ अपने प्लेटफॉर्म को एकीकृत करेगा।
- फास्टैग जो रेडियो फ्रीक्वेंसी आइडेंटिफिकेशन (RFID) तकनीक पर काम करते हैं, राष्ट्रीय राजमार्गों पर टोल गेट पर अनिवार्य हैं।

6. लाइफ कवर प्रदान करने के लिए रेवफिन के साथ किसने भागीदारी की _____ **PNB मेटलाइफ**।

नोट:

- एक डिजिटल ऋण स्टार्ट-अप **रेवफिन (RevFin)** ने अपने ग्राहकों को ऋणों पर जीवन बीमा कवर बंडल प्रदान करके जीवन बीमा उपलब्ध कराने के लिए PNB मेटलाइफ इश्योरेंस कंपनी के साथ भागीदारी की।
- यह साझेदारी ऋण अवधि के दौरान उधारकर्ता के दुर्भाग्यपूर्ण निधन की स्थिति में ऋण अदायगी बोझ के खिलाफ उधारकर्ताओं के परिवारों को सुरक्षित करने में मदद करके वित्तीय समावेश प्रदान करती है।
- वे रेवफिन ग्राहक जिन्होंने इलेक्ट्रिक तिपहिया वाहन खरीदने के लिए ऋण लिया है, इस साझेदारी का लाभ उठा सकते हैं, और ऋण अवधि के दौरान अपनी बकाया ऋण राशि को कवर कर सकते हैं।

7. वन टाइम पासवर्ड (OTP)-आधारित **ATM** नकदी निकासी किसने शुरू की _____ **भारतीय स्टेट बैंक**।

नोट:

- **ATM** से अनधिकृत लेनदेन की घटनाओं को कम करने के लिए यह कदम उठाया गया है।
- SBI रात 8 बजे से सुबह 8 बजे के बीच 10,000 रुपये और उससे अधिक की प्रत्येक नकद निकासी के लिए वन-टाइम पासवर्ड भेजेगा।
- यह सभी **SBI ATM** में 1 जनवरी, 2020 से प्रभावी हो गया है।

8. चुनिंदा बैंकों को चौबीसों घंटे (24×7) किसने भारतीय रुपये में व्यापार करने में सक्षम किया _____ **भारतीय रिजर्व बैंक (RBI)**।

नोट:

- भारत के चुनिंदा बैंकों ने भारतीय ग्राहकों को केवल सुबह 9 बजे से शाम 5 बजे तक अंतर-बैंक बाजार समय में विदेशी विनिमय दरों की पेशकश की।
- इस फैसले से भारतीय निवेशकों के लिए दुबई और सिंगापुर जैसे देशों में अपतटीय मुद्रा बाजार कम आकर्षक हो जाएंगे।

श्रद्धांजलियां

1. राष्ट्रवादी कांग्रेस पार्टी (NCP) के वरिष्ठ नेता जिनका नई दिल्ली में निधन हो गया _____ **डी.पी. त्रिपाठी**।

नोट:

- वह राष्ट्रवादी कांग्रेस पार्टी के महासचिव और एक पूर्व छात्र संघ नेता थे।
- दृष्टिबाधिता के बावजूद उन्होंने जीवन भर काम किया। उन्होंने कई पुस्तकें भी लिखी, जिनमें कांग्रेस एंड इंडिपेंडेंट इंडिया, जवाहर सत्काम, सेलिब्रेटिंग फैज़ और नेपाल ट्रांज़िशन- ए वे फारवर्ड जैसी पुस्तकें शामिल हैं।

2. प्रख्यात असमिया नाटककार जिनका निधन हो गया _____ **रत्न ओझा**।

नोट:

- प्रख्यात असमिया नाटककार, साहित्यकार और सामाजिक कार्यकर्ता **रत्न ओझा** (88 वर्षीय) का गुवाहाटी, असम में निधन हो गया।
- रंगमंच में उनके योगदान के लिए वर्ष 2005 में प्रतिष्ठित नाट्यसूर्य पुरस्कार के प्राप्तकर्ता, ओझा ने राज्य में नाटक आंदोलन को पुनर्जीवित करने के लिए वर्ष 1971 में अपनी व्यंग रचना 'कोकईदेओ' के साथ असम में नुक्कड़ नाटकों की शुरुआत की थी, जो उनके संरक्षक फणी शर्मा की मृत्यु के साथ लुप्त हो रही थी।

3. ईरानी जनरल जो बगदाद हवाई अड्डे पर अमेरिकी हवाई हमले में मारे गए _____ **कासिम सोलेमनी**।

नोट:

- ईरान के **इस्लामिक रिवोल्यूशनरी गार्ड कॉर्प्स** (IRGC) 'क्वाइस फोर्स' के प्रमुख और इसके क्षेत्रीय सुरक्षा तंत्र के निर्माता **जनरल कासिम सोलेमनी** बगदाद के अंतरराष्ट्रीय हवाई अड्डे पर एक अमेरिकी हवाई हमले में मारे गए।
- इस हमले में इराक में ईरान समर्थित नागरिक सेना पॉपुलर मोबलाइजेशन फोर्स (PMF) के डिप्टी कमांडर अबू महदी अल-मुहांदिस भी मारे गए।

4. कर्नाटक के पूर्व राज्यपाल जिनका निधन हो गया _____ **टी.एन. चतुर्वेदी**।

नोट:

- कर्नाटक के पूर्व राज्यपाल टी.एन. चतुर्वेदी (90 वर्षीय) का नोएडा के एक निजी अस्पताल में निधन हो गया।
- श्री चतुर्वेदी कर्नाटक के 14वें राज्यपाल थे (2002 से 2007 तक)।
- उन्होंने वर्ष 1984 से 1989 तक भारत के नियंत्रक एवं महालेखा परीक्षक (CAG) के रूप में भी कार्य किया।

महत्वपूर्ण दिवस

1. विश्व ब्रेल दिवस दुनिया भर में प्रति वर्ष मनाया जाता है _____ **4 जनवरी**।

नोट:

- यह दिवस लुई ब्रेल के जन्म दिवस पर मनाया जाता है।
- वह ब्रेल लिपि या ब्रेल कोड के आविष्कारक थे।
- ब्रेल एक स्पर्श लेखन प्रणाली है जिसका उपयोग दृष्टिबाधित लोगों द्वारा किया जाता है।
- ब्रेल उपयोगकर्ता रीफ्रेशबल ब्रेल डिस्प्ले की सहायता से कंप्यूटर स्क्रीन और अन्य इलेक्ट्रॉनिक उपकरणों को पढ़ सकते हैं।
- लोग ब्रेल मूल स्लेट और स्टाइलस की सहायता से लिख सकते हैं या इसे एक पोर्टेबल ब्रेल नोटेटेकर (या कंप्यूटर) जैसे ब्रेल राइटर पर टाइप कर सकते हैं, जो ब्रेल एम्बॉसर के साथ प्रिंट करता है।

नई नियुक्ति

1. एक वर्ष की अवधि के लिए रेलवे बोर्ड के अध्यक्ष के रूप में पुनः किन्हें नियुक्त किया गया वी.के. यादव।

नोट:

- श्री यादव ने रेलवे बोर्ड के अध्यक्ष के रूप में अश्वनी लोहानी का पदभार संभाला, जो दिसंबर 2018 में पद से सेवानिवृत्त हुए थे।
- इससे पहले, यादव ने दक्षिण मध्य रेलवे (SCR) के महाप्रबंधक का पद संभाला था।
- वह एक इलेक्ट्रिकल इंजीनियर हैं और इंडियन रेलवे सर्विस ऑफ इलेक्ट्रिकल इंजीनियर्स के 1980 बैच से हैं।

2. केंद्र सरकार ने किसकी अध्यक्षता में "प्रधान मंत्री फसल बीमा योजना (PMFBY) की समीक्षा करने के लिए 7 सदस्यीय मंत्रिसमूह (GoM) का गठन किया राजनाथ सिंह (रक्षा मंत्री)।

नोट:

- GoM किसानों की आवश्यकताओं के अनुसार बीमा योजना को बेहतर बनाने के लिए सुझाव भी देगा।
- GoM में गृह मंत्री अमित शाह और कृषि मंत्री नरेंद्र सिंह तोमर, कृषि, वित्त, आदिवासी मामलों और पशुपालन राज्य मंत्री शामिल हैं।
- प्रधानमंत्री फसल बीमा योजना (PMFBY) किसी अप्रत्याशित घटना के कारण फसल नुकसान या क्षति से पीड़ित किसानों को वित्तीय सहायता प्रदान करने के लिए 14 जनवरी 2016 को शुरू की गई थी।

3. आयरलैंड के बेलफास्ट में **क्वीन यूनिवर्सिटी की नई चांसलर** किन्हें नियुक्त किया गया हिलेरी किलंटन।

नोट:

- पूर्व अमेरिकी स्टेट सेक्रेट्री **हिलेरी किलंटन** को पांच वर्ष के कार्यकाल के लिए बेलफास्ट, आयरलैंड में **क्वीन यूनिवर्सिटी की नई चांसलर** नियुक्त किया गया है।
- वह यूनिवर्सिटी की पहली महिला चांसलर बनीं।
- वर्ष 2018 में म्यूचुअल ऑफ अमेरिका लाइफ इंश्योरेंस कंपनी के अध्यक्ष और मुख्य कार्यकारी थॉमस जे. मोरॉन के निधन के बाद से चांसलर का पद रिक्त है।

4. ईरान के सर्वोच्च नेता जिन्होंने रेवॉल्यूशनरी गार्ड्स के विदेशी ऑपरेशनों की शाखा के उप-प्रमुख इस्माइल कैनी को नया कमांडर नियुक्त किया अयातुल्ला अली खामेनेई।

नोट:

- इससे पहले, सोलेमनी को बगदाद में अमेरिकी हमले में मारा गया था।
- कैनी वर्ष 1980-88 के ईरान-इराक युद्ध के दौरान गार्ड्स के सबसे प्रमुख कमांडरों में से एक थे।

5. शिपिंग कॉर्पोरेशन ऑफ इंडिया (SCI) का अध्यक्ष और प्रबंध निदेशक किन्हें नियुक्त किया गया ___ **हरजीत कौर जोशी**।

नोट:

- हरजीत कौर वर्तमान में SCI में वित्त निदेशक हैं और 12 सितंबर से नवरत्न PSU की अध्यक्ष और प्रबंध निदेशक का अतिरिक्त प्रभार संभाल रही हैं।
- हरजीत कौर SCI की अध्यक्ष बनाने वाली पहली महिला होंगी, जिसमें सरकार की 63.75 प्रतिशत हिस्सेदारी है।
- वह SCI का प्रभार ऐसे समय संभालेंगी जब सरकार शिपिंग कंपनी के निजीकरण की योजना बना रही है।

6. राष्ट्रीय चिकित्सा आयोग का अध्यक्ष किन्हें नियुक्त किया गया ___ **डॉ. सुरेश चंद्र शर्मा**।

नोट:

- वह अखिल भारतीय आयुर्विज्ञान संस्थान (AIIMS) में प्रोफेसर और ENT - हेड एंड नेक सर्जरी के प्रमुख हैं।
- इस संदर्भ में कार्मिक एवं प्रशिक्षण विभाग (DoPT) द्वारा एक आदेश जारी किया गया।
- स्वास्थ्य मंत्रालय अधिकारी आर.के. वत्स, जो भारतीय चिकित्सा परिषद (MCI) के महासचिव भी रह चुके हैं, को NMC का महासचिव नियुक्त किया गया।

7. दुबई की रहने वाली भारतीय लड़की, जो 120 भाषाओं में गा सकती है, ने **ग्लोबल चाइल्ड प्रोडिगी** (Global Child Prodigy) अवार्ड जीता ___ **सुचेता सतीश**।

नोट:

- दुबई इंडियन हाई स्कूल की कोकिला (nightingale) के नाम से प्रसिद्ध 13 वर्षीय सुचेता सतीश ने गायन श्रेणी में जीत हासिल की।
- ग्लोबल चाइल्ड प्रोडिगी अवार्ड विभिन्न श्रेणियों जैसे नृत्य, संगीत, कला, लेखन, अभिनय, मॉडलिंग, विज्ञान, नवाचार, खेल आदि में बच्चों की प्रतिभा और क्षमता को सम्मानित करने का एक मंच है।

8. गोल्डन ग्लोब अवार्ड 2020 में बेस्ट मोशन पिक्चर (ड्रामा) ___ **फिल्म 1917**।

नोट:

- फिल्मों और अमेरिकी टेलीविजन शो को सम्मानित करने वाले **77वें गोल्डन ग्लोब अवार्ड** 6 जनवरी, 2020 को कैलिफोर्निया के लॉस एंजिल्स में बेवर्ली हिल्टन होटल में वितरित किए गए।
- सर्वश्रेष्ठ फिल्म - ड्रामा: **1917**
- सर्वश्रेष्ठ अभिनेत्री (फिल्म में)- नाटक: **रेनी ज़ेल्वेगर, जूडी**
- सर्वश्रेष्ठ अभिनेता (फिल्म में)- नाटक: **जोकिन फीनिक्स, जोकर**
- सर्वश्रेष्ठ फिल्म - म्यूजिकल या कॉमेडी: **वन्स अपॉन ए टाइम इन हॉलीवुड**
- सर्वश्रेष्ठ स्कोर - फिल्म: **जोकर**
- सर्वश्रेष्ठ निर्देशक - फिल्म: **सैम मंडेस, 1917**
- बेस्ट सॉन्ग - फिल्म: **I'm Gonna Love Me Again, रॉकेटमैन**

महत्वपूर्ण समाचार - भारत

1. SDG इंडिया इंडेक्स और डैशबोर्ड 2019 किसने जारी किया ___ नीति आयोग।

नोट:

- सरकारी विचार मंच नीति आयोग ने नई दिल्ली में वर्ष 2019 के लिए सतत विकास लक्ष्य (SDG) इंडिया इंडेक्स और डैशबोर्ड का दूसरा संस्करण जारी किया।
- यह इंडेक्स वर्ष 2030 SDG लक्ष्यों को प्राप्त करने की दिशा में भारत के राज्यों और केंद्रशासित प्रदेशों की प्रगति का लिखित प्रमाण प्रस्तुत करता है।
- केरल ने 70 के स्कोर के साथ संयुक्त SDG इंडेक्स में पहला स्थान हासिल किया, उसके बाद हिमाचल प्रदेश 69वें स्थान पर है। आंध्र प्रदेश, तेलंगाना और तमिलनाडु 67 के स्कोर के साथ तीसरे स्थान पर रहे।
- जबकि बिहार नीति आयोग के सतत विकास लक्ष्य (SDG) इंडिया इंडेक्स में सबसे नीचे है।

2. छोटे उपग्रहों को लॉन्च करने के लिए भारत का दूसरा स्पेसपोर्ट तमिलनाडु के किस जिले में स्थापित किया जाएगा ___

तूतुकुडी।

नोट:

- देश का पहला स्पेसपोर्ट आंध्र प्रदेश के श्रीहरिकोटा में है, जो चेन्नई से लगभग 90 किलोमीटर उत्तर पूर्व में है। तूतुकुडी चेन्नई से लगभग 600 किमी दक्षिण पूर्व में है। नया स्थान सूर्य-तुल्यकालिक कक्षा में 500 किलोग्राम से कम के छोटे उपग्रहों को लॉन्च करने के लिए अनुकूल है।

3. भारतीय वन्यजीव संस्थान (WII) एशियाई शेरों की गणना कब आयोजित करेगा ___ मई 2020।

नोट:

- एशियाई शेरों के अंतिम निवास स्थान गुजरात में 2020 की शेर गणना को पूरा करने के लिए लगभग 8,000-10,000 कैमरों का उपयोग किया जाएगा।
- 2015 की शेर गणना ने राज्य में 523 शेरों की गिनती की थी।
- उम्मीद की जा रही है कि संख्या में असाधारण वृद्धि हुई होगी, संभवतः यह 1,000 के आंकड़े के पार हो गई होगी।
- पूरे गणना क्षेत्र को 3-किमी ग्रिड में विभाजित किया जाएगा। अधिकारी बाल, नाखून, दांत आदि इकट्ठा करेंगे।
- संग्रह प्रक्रिया NTCA द्वारा निर्धारित वैज्ञानिक विधियों का उपयोग करके की जाएगी।

4. कृषि मंत्रालय की घोषणा के अनुसार रबी फसलों के बुवाई क्षेत्र में कितनी वृद्धि हुई है ___ 36 लाख हेक्टेयर।

नोट:

- यह मुख्य रूप से रबी उगाने वाले राज्यों में मिट्टी की नमी में सुधार के कारण हुई है।
- रबी फसलों का कुल क्षेत्र पिछले वर्ष 536 हेक्टेयर था और यह बढ़कर 571 हेक्टेयर हो गया। इनमें से 297 लाख हेक्टेयर में गेहूं, 14 लाख हेक्टेयर में चावल, 46 लाख हेक्टेयर में मोटे अनाज और 74 लाख हेक्टेयर में तिलहन बोया गया है।

5. प्रधान मंत्री नरेंद्र मोदी ने भारतीय विज्ञान कांग्रेस (ISC) के 107वें संस्करण का उद्घाटन कहां किया ___ बेंगलुरु।

नोट:

- ISC 2020 का विषय "विज्ञान एवं प्रौद्योगिकी: ग्रामीण विकास" है। यह समारोह वैज्ञानिक नवाचार और अनुसंधान पर चर्चा करने के लिए दुनिया भर के वैज्ञानिकों को एक साथ लाता है।
- नोबेल पुरस्कार विजेताओं, वैज्ञानिकों, बुद्धिजीवियों, शिक्षाविदों, नीति निर्माताओं, शोधकर्ताओं, छात्रों और विभिन्न संस्थानों के प्रतिनिधियों सहित 15,000 से अधिक प्रतिभागी इस आयोजन में भाग ले रहे हैं।
- समारोह के दौरान 28 पूर्ण सत्र होंगे, जिसमें क्लाइमेट स्मार्ट एग्रीकल्चर से लेकर खाद्य सुरक्षा, खाद्य के लिए फसल सुधार और कृत्रिम बुद्धिमत्ता के लिए पोषण सुरक्षा और मेडिकल टेक्नोलॉजी क्षेत्र शामिल होंगे।

6. श्रम मंत्रालय शिकायतों के त्वरित समाधान के लिए कौन सा पोर्टल शुरू करेगा ___ **संतुष्ट**।

नोट:

- श्रम मंत्रालय ने श्रमिकों और नियोक्ताओं की शिकायतों के त्वरित निवारण और बुनियादी स्तर पर श्रम कानूनों के प्रभावी कार्यान्वयन को सुनिश्चित करने के लिए एक नया **पोर्टल 'संतुष्ट'** शुरू करने की घोषणा की है।
- प्रारंभ में, 'संतुष्ट' औपचारिक क्षेत्र के श्रमिकों को सेवानिवृत्ति निधि निकाय EPFO और स्वास्थ्य बीमा एवं सेवा प्रदाता ESIC द्वारा प्रदान की जाने वाली सभी सेवाओं की निगरानी करेगा।
- श्रमिक और नियोक्ता अपनी शिकायतें पोर्टल पर दर्ज कर सकते हैं, जिसका प्रबंधन एक आंतरिक निगरानी प्रकोष्ठ द्वारा किया जाएगा जिसमें पांच से छह अधिकारी शामिल होंगे।

7. 14वें ग्लोबल हेल्थकेयर समिट 2021 की मेजबानी कौन करेगा ___ **विशाखापत्तनम**।

नोट:

- समिट की विवरण पुस्तिका 30 दिसंबर 2019 को सांसद एम.वी.वी. सत्यनारायण द्वारा जारी की गई थी।
- ग्लोबल हेल्थ समिट का मुख्य विषय एक भारत-केंद्रित दृष्टिकोण है, जिसमें विशेष कार्यक्रम जैसे वैश्विक प्रभाव और किफायती दवाएं प्रदान करने में भारत का योगदान और स्वास्थ्य पेशेवरों की कमी को दूर करना है।
- पहली बार, 14वीं ग्लोबल हेल्थकेयर समिट आंध्र प्रदेश में आयोजित की जाएगी और इससे क्षेत्र में स्वास्थ्य सेवा को बढ़ावा मिलने की उम्मीद है।

8. मानव संसाधन विकास मंत्री **रमेश पोखरियाल** ने कहा कि पर स्थित प्रगति मैदान में वार्षिक **नई दिल्ली विश्व पुस्तक मेले** के 28वें संस्करण का उद्घाटन किया ___ **नई दिल्ली**।

नोट:

- महात्मा गांधीजी की 150वीं जयंती समारोह के हिस्से के रूप में, इस वर्ष का विषय 'गांधी: द राइटर्स राइटर' है।
- प्रख्यात गांधीवादी विद्वान गिरीश्वर मिश्र इस अवसर पर मुख्य अतिथि हैं।
- पुस्तक मेले का आयोजन राष्ट्रीय पुस्तक न्यास (NBT) द्वारा किया गया है।
- मेले की अन्य विशेषताओं में - विषय मंडप, लेखकों का स्थान, संगोष्ठी कक्ष, ब्रेल पुस्तकें, बच्चों का मंडप और विदेशी राष्ट्रों का मंडप शामिल होंगे।

9. **भारतीय रेलवे** ने यात्रियों के लिए कौन सा एकल हेल्पलाइन नंबर लॉन्च दिया ___ **139**।

नोट:

- **भारतीय रेलवे** ने यात्रियों को अपनी ट्रेन यात्रा के दौरान त्वरित शिकायत निवारण और पूछताछ के लिए **एकल नंबर 139** में अपने सभी हेल्पलाइन नंबरों को जोड़ दिया है।
- नया हेल्पलाइन नंबर 139 सभी मौजूदा हेल्पलाइन नंबरों की जगह लेगा।

- यात्रियों के लिए इस नंबर को याद रखने और ट्रेन यात्रा के दौरान सभी जरूरतों के लिए रेलवे से संपर्क करने में आसानी होगी।

10. इस वर्ष किस आयोजन में शामिल होने के लिए **22 झांकियों** के प्रस्ताव (16-राज्य और 6- केंद्रीय मंत्रालय) को चुना गया _____ **गणतंत्र दिवस परेड**।

नोट:

- रक्षा मंत्रालय को इस संबंध में राज्यों से 32 और मंत्रालयों से 24 सहित कुल 56 झांकियों के प्रस्ताव प्राप्त हुए थे।
- झांकी के प्रस्तावों का मूल्यांकन कला, संस्कृति, चित्रकला, मूर्तिकला, संगीत और वास्तुकला के क्षेत्र में प्रतिष्ठित व्यक्तियों से संबंधित विशेषज्ञ समिति की बैठकों में किया जाता है।
- ब्राजील के राष्ट्रपति जेयर बोलसोनारो वर्ष 2020 में भारतीय गणतंत्र दिवस समारोह में मुख्य अतिथि होंगे।

11. रक्षा मंत्री राजनाथ सिंह ने राष्ट्रीय व्यापारी सम्मेलन कहाँ शुरू किया _____ **नई दिल्ली**।

नोट:

- सम्मेलन अखिल भारतीय व्यापारिक परिसंघ द्वारा आयोजित किया गया है और व्यापारियों से संबंधित विभिन्न मुद्दों पर विचार-विमर्श करेगा।
- इस सम्मेलन का उद्देश्य 5 ट्रिलियन डॉलर की अर्थव्यवस्था के लक्ष्य को प्राप्त करने में व्यापारिक समुदाय की भूमिका पर चर्चा करना होगा। उन्होंने कहा कि राजग सरकार व्यापारियों के हितों की रक्षा और व्यापार करने में आसानी को बढ़ावा देने के लिए प्रतिबद्ध है।

12. **समुद्री पारिस्थितिकी प्रणालियां- चुनौतियां और अवसर (MECOS-3)** पर तीसरी अंतर्राष्ट्रीय संगोष्ठी कहाँ आयोजित की जाएगी _____ **कोच्चि**।

नोट:

- दुनिया भर के प्रतिष्ठित समुद्री वैज्ञानिकों, समुद्र जैवप्रौद्योगिकीविदों, मत्स्य शोधकर्ताओं और समुद्री जैव प्रौद्योगिकीविदों के इसमें भाग लेने की उम्मीद है।

13. 5वीं ग्लोबल ड्रॉसोफिला कॉन्फ्रेंस कहाँ आयोजि हुई _____ **पुणे**।

नोट:

- **एशिया पैसेफिक ड्रॉसोफिला रिसर्च कॉन्फ्रेंस** का पांचवां संस्करण (APDRC5) पुणे में आयोजित किया गया।
- भारतीय विज्ञान शिक्षा एवं अनुसंधान संस्थान (IISER) द्वारा पहली बार देश में सम्मेलन का आयोजन किया गया था।

14. भारत ने कहाँ पर सोलर पार्कों के लिए 75 मिलियन अमेरिकी डॉलर की ऋण सहायता में विस्तार किया _____ **क्यूबा**।

नोट:

- **निर्यात-आयात बैंक** (एक्विजम बैंक) ने क्यूबा में 75 मेगावाट फोटोवोल्टिक सोलर पार्क के वित्तपोषण के लिए **75 मिलियन डॉलर की ऋण सहायता** प्रदान की है।
- एक्विजम बैंक भारत का प्रमुख वित्त निर्यात संस्थान है।
- इस संदर्भ में एक्विजम बैंक ने 16 जुलाई, 2019 को बैंको एक्सटीरियर डी क्यूबा के साथ एक समझौता किया है।

15. **खादी एवं ग्रामोद्योग आयोग (KVIC)** ने कहाँ पर स्थित सुरेंद्रनगर में पहले **रेशम प्रसंस्करण संयंत्र** (सिल्क प्रॉसेसिंग प्लांट) का उद्घाटन किया _____ **गुजरात**।

नोट:

- इससे रेशमी सूत के उत्पादन की लागत में भारी कटौती में मदद मिलेगी और स्थानीय गुजराती 'पटोला' साड़ियों के लिए कच्चे माल की बिक्री और उपलब्धता में वृद्धि होगी।
- एक खादी संस्था द्वारा 75 लाख रुपये की लागत से संयंत्र स्थापित किया गया है, जिसमें KVIC ने 60 लाख रुपये का योगदान दिया है।

महत्वपूर्ण समाचार - राज्य

1. भारतीय ई-कॉमर्स कंपनी जिसने DAY-NULM का समर्थन करने के लिए MoHUA के साथ एक समझौते पर हस्ताक्षर किए _____ फिलिपकार्ट।

नोट:

- फिलिपकार्ट ने दीनदयाल अंत्योदय योजना - राष्ट्रीय शहरी आजीविका मिशन (DAY-NULM) का समर्थन करने के लिए आवास एवं शहरी मामलों के मंत्रालय के साथ एक समझौता ज्ञापन पर हस्ताक्षर किए हैं।
- समझौता ज्ञापन के तहत फिलिपकार्ट दीनदयाल अंत्योदय योजना-राष्ट्रीय शहरी आजीविका मिशन (DAY-NULM) के अंतर्गत महिला स्वयं सहायता समूहों द्वारा बनाए गए उत्पादों को ई-कॉमर्स प्लेटफॉर्म पर बेचेगा।
- ई-कॉमर्स कंपनी भारत के 22 राज्यों में 'फिलिपकार्ट समर्थ कार्यक्रम' स्थापित करने के लिए राज्य मिशनों के साथ सहयोग करेगी।

2. आंध्र प्रदेश सरकार ने कब से घर-घर रेत पहुंचाने की योजना बनाई है _____ 2 जनवरी, 2020।

नोट:

- प्रायोगिक योजना के रूप में इसे कृष्णा जिले में प्रायोगिक आधार पर शुरू किया जाना है और फिर इसे विस्तारित करना है।
- इस पहल के अंतर्गत, आंध्र प्रदेश सरकार घर तक रेत पहुंचाती है और ग्राहकों से परिवहन शुल्क वसूलती है।
- पहल को सफल बनाने के लिए, आंध्र प्रदेश खनिज विकास निगम अगले चार महीनों के लिए प्रति माह 15 लाख टन रेत का भंडारण करेगा।

3. नागरिकता संशोधन अधिनियम (CAA) को वापस लेने के लिए एक प्रस्ताव पारित करने वाली राज्य सरकार _____ केरल।

नोट:

- केरल सरकार के अनुसार, यह अधिनियम धर्मनिरपेक्षता के खिलाफ था और इससे देश में व्यापक विरोध प्रदर्शन शुरू हो गए थे। इस अधिनियम ने अंतर्राष्ट्रीय समुदाय के बीच भारत की छवि को धूमिल किया।
- नागरिकता संशोधन अधिनियम, 2019 दिसंबर 2019 में पारित किया गया था। इस अधिनियम ने वर्ष 1955 में पारित नागरिकता अधिनियम में संशोधन किया। यह हिंदुओं, बौद्धों, सिखों, जैन, ईसाई और पारसी धर्म अल्पसंख्यकों को भारतीय नागरिकता प्राप्त करने की अनुमति देता है।

4. प्रवाल और समुद्री जीवन के लिए हानिकारक सनस्क्रीन पर प्रतिबंध लगाने वाला दुनिया का पहला देश _____ प्रशांत राष्ट्र पलाऊ।

नोट:

- 1 जनवरी से, ऑक्सीबेनज़ोन और ऑक्टिनऑक्जेट वाले सनस्क्रीन को अब पलाऊ में लगाने या बेचने की अनुमति नहीं है।
- यौगिक आमतौर पर सनस्क्रीन फार्मूले में उपयोग किए जाते हैं क्योंकि वे पराबैंगनी किरणों को अवशोषित करते हैं।
- प्राचीन द्वीप, जिसकी कुल जनसंख्या लगभग 20000 है, गोताखोरी का एक प्रसिद्ध स्थान है, और वहां की झील को यूनेस्को की विश्व धरोहर स्थलों की सूची में शामिल किया गया है।

5. उत्तर प्रदेश राज्य सड़क परिवहन निगम (UPSRTC) ने एक विशेष महिला हेल्पलाइन की शुरुआत की _____ **दामिनी**।

नोट:

- यह रोडवेज बसों में महिलाओं की सुरक्षा को बढ़ाएगी।
- केंद्र सरकार की "निर्भया योजना" के विस्तार के रूप में, एक अलग नंबर, "81142-77777" हेल्पलाइन के लिए चुना गया है।
- इस 'दामिनी' हेल्पलाइन का उपयोग करके महिला यात्री कॉल करके या व्हाट्सएप सेवा का उपयोग करके अपनी शिकायतें दर्ज करा सकती हैं।

6. पूरे नागालैंड को किसके तहत अगले छह महीनों के लिए 'अशांत क्षेत्र' घोषित किया गया _____ **AFSPA**।

नोट:

- पूरे **नागालैंड राज्य** को **सशस्त्र बल (विशेषाधिकार) अधिनियम (AFSPA)** के तहत छह महीने की अवधि के लिए **अशांत क्षेत्र** घोषित किया गया है।
- यह अधिनियम सुरक्षा बलों को कहीं भी कार्यवाही करने और बिना किसी पूर्व सूचना के किसी को भी गिरफ्तार करने का अधिकार देता है।

7. असम राज्य के चिड़ियाघर ने किस लुप्तप्राय पक्षी का प्रजनन कराया _____ **हरगिला**।

नोट:

- हरगिला वर्तमान में बड़े पेड़ों की अंधाधुंध कटाई और घटती आर्द्रभूमि से निवास स्थानों में कमी होने के कारण विलुप्त होने की कगार पर है।
- लुप्तप्राय ग्रेटर एजुटेंट (Greater Adjutant) सारस दुनिया में सारस की बीस प्रजातियों में से सबसे दुर्लभ सारस प्रजाती है।
- भारत में, आवासीय सारसों की आठ प्रजातियां पाई जाती हैं, जिनमें से ग्रेटर एजुटेंट उनमें से एक है।

8. 'साइबर सेफ वूमन' पहल की शुरुआत किस राज्य सरकार ने की _____ **महाराष्ट्र**।

नोट:

- महाराष्ट्र सरकार ने महिलाओं और बच्चों को साइबर आपराधिक गतिविधियों का शिकार होने से बचाने के लिए एक '**साइबर सेफ वूमन**' पहल शुरू की है।
- पहल के तहत, महिलाओं को शिक्षित करने में मदद करने के लिए साइबर सुरक्षा पर राज्य के सभी जिलों में विभिन्न जागरूकता शिविर आयोजित किए जाएंगे, जिसमें यह बताया जाएगा कि असामाजिक तत्व और बाल अपराधी विभिन्न प्रकार के अपराधों को अंजाम देने के लिए वेब का उपयोग किस प्रकार करते हैं।
- यह पहल सावित्रीबाई फुले (19वीं शताब्दी की समाज सुधारक) के 189वें जन्मदिवस के उपलक्ष्य में शुरू की गई है।

9. आंध्र प्रदेश सरकार ने राज्य में 'दिशा अधिनियम 2019' लागू करने के लिए किसे विशेष अधिकारी नियुक्त किया ___डॉ. कृतिका शुक्ला और एम. दीपिका।

नोट:

- अधिनियम राज्य में महिलाओं के खिलाफ यौन अपराधों के मामलों की शीघ्र सुनवाई और अतिशीघ्र क्रियान्वयन के लिए है।
- आंध्र प्रदेश दिशा विधेयक में बच्चों के खिलाफ अन्य यौन अपराधों के लिए आजीवन कारावास निर्धारित है और इसमें IPC की धारा 354 F और 354 G शामिल हैं।
- त्वरित सुनवाई सुनिश्चित करने के लिए, राज्य सभी 13 जिलों में महिलाओं और बच्चों के साथ बलात्कार, एसिड हमले, पीछा करना, घूरना, सोशल मीडिया उत्पीड़न, यौन उत्पीड़न और POCSO अधिनियम के तहत दर्ज सभी मामलों सहित अपराधों से निपटने के लिए विशेष अदालतें स्थापित करेगा।

10. नागरिकता के लिए प्रवासियों की संक्षिप्त सूची तैयार करने वाला पहला राज्य ___उत्तर प्रदेश।

नोट:

- उत्तर प्रदेश नए नागरिकता संशोधन अधिनियम (CAA) के तहत नागरिकता के पात्र पाकिस्तान, बांग्लादेश और अफगानिस्तान से आए प्रवासियों की संक्षिप्त सूची तैयार करने की कवायद शुरू करने वाला देश का पहला राज्य बन गया है।
- यह कवायद उन लोगों की भी पहचान करेगी जो राज्य में अवैध रूप से निवास कर रहे हैं।
- सभी 75 जिला मजिस्ट्रेटों को पाकिस्तान, बांग्लादेश और अफगानिस्तान से आए उन प्रवासियों पर नजर रखने के लिए कहा गया है, जो बिना नागरिकता के दशकों से यहां रह रहे हैं।

11. ज़ो कुटपुई महोत्सव का आयोजन कहाँ किया गया ___मिजोरम।

नोट:

- मिजोरम राज्य सरकार भारत के कम से कम 10 राज्यों और अमेरिका, म्यांमार और बांग्लादेश जैसे देशों में ज़ो कुटपुई (महोत्सव) का आयोजन करेगी।
- महोत्सव का प्रथम संस्करण 9 जनवरी को त्रिपुरा के वाघमुन में शुरू होगा और तीन दिनों तक मनाया जाएगा।
- महोत्सव फिर अन्य राज्यों में आयोजित होगा जहां मिजो आबादी है।

12. नेशनल स्टॉक एक्सचेंज (NSE) ने एक AI- संचालित लर्निंग प्लेटफॉर्म NSE नॉलेज हब कहाँ लॉन्च किया ___नई दिल्ली।

नोट:

- यह हब बीमा, बैंकिंग और वित्तीय सेवाओं की सहायता करेगा। हब ने कृत्रिम बुद्धिमत्ता की नवीनतम तकनीक को अपनाया है।

13. महिला विज्ञान कांग्रेस कहाँ आयोजित की गई ___बंगलुरु।

नोट:

- DRDO एरोनॉटिकल सिस्टम की महानिदेशक डॉ. टेसी थॉमस, जिन्हें मिसाइल वूमन ऑफ इंडिया के नाम से जाना जाता है, इस अवसर पर मुख्य अतिथि रहीं।

- महिला विज्ञान सम्मेलन का उद्देश्य विज्ञान और प्रौद्योगिकी के विभिन्न क्षेत्रों में कार्यरत महिलाओं को उनकी उपलब्धियों और ज्ञान को प्रदर्शित करने के लिए एकल मंच प्रदान करना है।
- यह विज्ञान और प्रौद्योगिकी में महिलाओं के लिए एक संदृश्य प्रलेख या मार्गदर्शिका भी तैयार करेगा और विज्ञान एवं प्रौद्योगिकी में महिलाओं की भूमिका बढ़ाने और पूर्ण क्षमता का उपयोग करने के लिए नीतियों की सिफारिश करेगा।

14. इसरो मानव अंतरिक्ष उड़ान केंद्र कहां स्थापित करेगा _____ **चल्लकेरे, कर्नाटक।**

नोट:

- भारतीय अंतरिक्ष अनुसंधान संगठन (ISRO) ने कर्नाटक के चल्लकेरे चित्रदुर्ग जिले में एक विशाल मानव अंतरिक्ष उड़ान केंद्र स्थापित करने की घोषणा की।
- इस उद्देश्य से इसरो ने केंद्र के निर्माण के लिए 2,700 करोड़ रुपये की अवसंरचना योजना का प्रस्ताव पेश किया है और जिसके तीन वर्ष में शुरू होने की उम्मीद है।

15. वर्ष 2020 को सैनिकों के कल्याण के लिए "ईयर ऑफ मोबिलिटी" के रूप में मनाने का निर्णय किसने लिया _____ **केंद्रीय औद्योगिक सुरक्षा बल (CISF)।**

नोट:

- यह सैनिकों के लिए आवासीय इकाइयों के निर्माण और कल्याणकारी उपायों के कार्यान्वयन पर ध्यान केंद्रित करेगा।
- वर्ष 2020 में, केंद्रीय औद्योगिक सुरक्षा बल (CISF) अपने परिवारों के लिए बुनियादी ढांचा बनाने का लक्ष्य रखेगा।
- इसका उद्देश्य आधुनिक गैजेट का लाभ उठाते हुए खेल और शारीरिक स्वस्थता पर ध्यान केंद्रित करना होगा।
- CISF निजी क्षेत्र में भी सिविल एयरपोर्ट, न्यूक्लियर पावर स्टेशन, खदानों, थर्मल पावर स्टेशन की सुरक्षा करते हैं।

महत्वपूर्ण समाचार - विश्व

1. नेपाल की राष्ट्रपति ने कहां पर स्थित ऐतिहासिक दशरथ रंगशला में बहुप्रतीक्षित **विजिट नेपाल ईयर 2020** अभियान शुरू किया _____ **काठमांडू।**

नोट:

- महत्वाकांक्षी अभियान का उद्देश्य नेपाल में पर्यटन को बढ़ावा देना और वर्ष 2020 के दौरान 2 मिलियन पर्यटकों को आकर्षित करना है।
- विजिट नेपाल ईयर 2020 वैश्विक समुदाय के दिल और दिमाग में नेपाल की एक नई छवि बनाएगा।
- पौराणिक प्राणी येती को अभियान के शुभंकर के रूप में चुना गया है।

2. संयुक्त राष्ट्र बाल कोष (यूनिसेफ) द्वारा वार्षिक रिपोर्ट प्रकाशित की गई

नोट:

- यूनिसेफ ने पिछले दशक को "डेडली डिकेड" नाम दिया है क्योंकि रिपोर्ट के अनुसार, वर्ष 2010 के बाद से बच्चों पर हमलों की संख्या तीन गुनी हो गई है।
- दुनिया भर के बच्चों को मानवीय और विकास संबंधी सहायता प्रदान करने के लिए उत्तरदायी विश्व एजेंसी ने कहा कि वर्ष 2018 में, बच्चों के खिलाफ लगभग 24,000 गंभीर हिंसा दर्ज की गईं और वर्ष 2019 में यह संख्या 1,70,000 से अधिक हो गई है।

- इसमें अपहरण, हत्या, यौन हिंसा, अपंग बनाना, बाल मजदूरी, मानवीय सहायता से इनकार और स्कूलों और अस्पतालों में हिंसा शामिल हैं।

3. ग्लोबल बिहार एक्सीलेंस अवार्ड 2019 से किसे सम्मानित किया गया __ पीयूष जायसवाल।

नोट:

- यह पुरस्कार सामाजिक कल्याण, महिला सशक्तीकरण और कला एवं संस्कृति के क्षेत्र में नई प्रतिभाएं सामने लाने में पीयूष जायसवाल के योगदान को पहचानने और सम्मानित करने के लिए दिया गया था।
- यह पुरस्कार राज्यसभा सांसद और पद्म श्री पुरस्कार विजेता डॉ. सी.पी. ठाकुर और बिहार महिला आयोग की अध्यक्ष दिलमणि देवी द्वारा महिला सशक्तीकरण को बढ़ावा देने के लिए पटना में प्रदान किया गया।

4. भारतीय सेना AK-203 असॉल्ट राइफलों की खरीद के लिए किसके साथ समझौता ज्ञापन पर हस्ताक्षर करेगी ____ रूस।

नोट:

- भारतीय सेना रूस से 7.5 लाख AK-203 असॉल्ट राइफलों की खरीद के लिए एक समझौता ज्ञापन पर हस्ताक्षर करेगी।
- समझौता ज्ञापन के अनुसार, लगभग 1 लाख राइफल सीधे रूस से प्राप्त की जाएंगी और शेष भारत में बनाई जाएंगी।
- राइफलों का निर्माण उत्तर प्रदेश के कोरवा में एक संयुक्त उद्यम के तहत किया जाएगा, जिसका नाम इंडो-रशियन राइफल्स प्राइवेट लिमिटेड (IRRPL) है। संयुक्त उद्यम में भारत का हिस्सा 50.5% और रूस का हिस्सा 49.5% है।

5. नौसेना अभ्यास "नसीम-अल-बहर" कहां आयोजित किया जाएगा ____ गोवा।

नोट:

- भारत-ओमान द्विपक्षीय नौसेना अभ्यास "नसीम-अल-बहर" का 12वां संस्करण गोवा में आयोजित किया जाएगा।
- इसमें भाग लेने के लिए ओमान रॉयल नेवी (RNO) के दो जहाज, RNOV अल रसीख और RNOV खसाब 6 जनवरी, 2020 को मोरमुगाओ बंदरगाह पहुंचे।
- इन जहाजों के साथ, भारतीय नौसेना जहाज सुभद्रा और ब्यास भी अभ्यास में भाग लेंगे।
- भारतीय नौसेना और RNO के बीच 'नसीम-अल-बहर' (या समुद्री पवन) समुद्री अभ्यास वर्ष 1993 से आयोजित किया जा रहा है।

सम्मान एवं पुरस्कार

1. स्वच्छ सर्वेक्षण लीग 2020 के परिणाम:

नोट:

- लगभग 4,372 शहरों ने लीग में भाग लिया। यह एक स्वच्छता सर्वेक्षण है जो प्रतिस्पर्धी संघवाद में सहायता करता है।
- 10 लाख से अधिक आबादी की श्रेणी में, इंदौर ने दोनों तिमाहियों में पहला स्थान हासिल किया।
- पहली तिमाही में मध्य प्रदेश की राजधानी भोपाल को दूसरा और गुजरात के सूरत शहर को तीसरा स्थान मिला।
- गुजरात में राजकोट दूसरे स्थान पर जबकि नवी मुंबई तीसरे स्थान पर थे।
- एक लाख से दस लाख की आबादी वाली श्रेणी में, झारखंड के जमशेदपुर को दोनों तिमाहियों में पहला स्थान मिला।
- नई दिल्ली नगरपालिका परिषद और मध्य प्रदेश के खरगोन को इस श्रेणी में पहली तिमाही में क्रमशः दूसरा और तीसरा स्थान मिला।

- महाराष्ट्र के चंद्रपुर और खरगोन को एक से दस लाख की आबादी वाली श्रेणी में दूसरी तिमाही में क्रमशः दूसरा और तीसरा स्थान मिला।

2. गिनी-बिसाऊ के राष्ट्रपति पद का चुनाव किसने जीता है ___ **उमारो सिसोको इम्बालो**।

नोट:

- गिनी-बिसाऊ में उमारो सिसोको कोको ने 53.55 प्रतिशत मतों के साथ राष्ट्रपति पद का चुनाव जीता।
- गिनी-बिसाऊ के नेशनल इलेक्टोरल कमीशन (CNE) ने यह घोषण की।
- वह देश के प्रधानमंत्री के रूप में कार्य करने वाले विपक्षी नेता थे।

3. लोकमान्य तिलक पत्रकारिता पुरस्कार से किन्हें सम्मानित किया गया ___ **संजय गुप्ता**।

नोट:

- 'जागरण' के मुख्य संपादक **संजय गुप्ता** को पत्रकारिता के क्षेत्र में योगदान के लिए '**लोकमान्य तिलक राष्ट्रीय पत्रकारिता पुरस्कार**' से सम्मानित किया जाएगा।
- केसरी-मराठा ट्रस्ट द्वारा स्थापित यह पुरस्कार श्री गुप्ता को लोकमान्य तिलक द्वारा शुरू किए गए **समाचार पत्र 'केसरी'** के 139वें स्थापना दिवस के अवसर पर पुणे में प्रदान किया जाएगा।
- यह पुरस्कार किसी व्यक्ति के उस कार्य को सम्मानित करने के लिए दिया जाता है, जो उसने पत्रकारिता क्षेत्र के हित में किया हो।

4. वर्ष का सर्वश्रेष्ठ मेडिकल कॉलेज किसे घोषित किया गया है और वर्ष 2019-19 के लिए सिक्स सिग्मा हेल्थकेयर एक्सीलेंस अवार्ड से सम्मानित किया गया ___ **आयुर्विज्ञान संस्थान (IMS) और SUM अस्पताल**।

नोट:

- केंद्रीय वित्त एवं कॉर्पोरेट मामलों के राज्य मंत्री अनुराग ठाकुर ने नई दिल्ली में आयोजित एक विशेष समारोह में पुरस्कार प्रदान किया।
- SOA विश्वविद्यालय ने भी इस अवसर पर एक अलग पुरस्कार जीता क्योंकि इसके संस्थापक अध्यक्ष मनोजरंजन नायक को डायनेमिक इंटरप्रेन्योर ऑफ द ईयर चुना गया।

5. पांच दिवसीय महोत्सव 'लाई हरोबा' कहां शुरु किया गया ___ **अगरतला, त्रिपुरा**।

नोट:

- यह प्राचीन काल से मणिपुरी मेइती समुदायों द्वारा मनाया जाने वाला एक धार्मिक महोत्सव है।
- पांच दिवसीय महोत्सव का आयोजन त्रिपुरा सरकार के सूचना एवं सांस्कृतिक मामलों के विभाग, पुतिबा लाई हरोबा समिति और पुतिबा वेलफेयर एंड कल्चरल सोसायटी, अगरतला द्वारा संयुक्त रूप से किया जाता है।
- लाई हरोबा मौखिक साहित्य, संगीत, नृत्य और अनुष्ठानों के माध्यम से मनाया जाता है।

6. विज्ञान और प्रौद्योगिकी के क्षेत्र में बुनियादी अनुसंधान को आगे बढ़ाने के लिए 14 वैज्ञानिकों को स्वर्ण जयंती फेलोशिप से सम्मानित करने वाला मंत्रालय ___ **केंद्रीय विज्ञान एवं प्रौद्योगिकी मंत्रालय**।

नोट:

- फेलोशिप में अनुसंधान करने के लिए सभी जरूरतों को शामिल किया गया है और इसमें प्रति माह 25 हजार रुपये की फेलोशिप भी शामिल है।
- उनके वेतन के अलावा पांच वर्ष के लिए पांच लाख रुपये का अनुसंधान अनुदान भी प्रदान किया जा रहा है।

- भारत की आजादी के 50 वर्ष पूरे होने के उपलक्ष्य में शुरु की गई, स्वर्ण जयंती फैलोशिप युवा और प्रतिभाशाली वैज्ञानिकों को वित्तीय आजादी और लचीलेपन के साथ शोध को आगे बढ़ाने के लिए प्रदान की जाती है।

खेल समाचार

1. 'खेलो इंडिया यूथ गेम्स' के तीसरे संस्करण में शामिल नए खेल ___ लॉन बॉल और साइक्लिंग।

नोट:

- खेल का तीसरा संस्करण 10 जनवरी 2020 से गुवाहाटी असम में शुरू होगा।
- 37 टीमों के लगभग 6500 एथलीटों के भाग लेने की उम्मीद है।
- असम, उत्तर पूर्व और देश के बाकी हिस्सों से सांस्कृतिक कार्यक्रम 13 से 15 जनवरी तक आयोजित किए जाएंगे।
- स्वदेशी खेलों की प्रदर्शनी भी आयोजित की जाएगी। उन्होंने कहा कि सुरुसजई में एक विशाल उद्घाटन समारोह की योजना बनाई जा रही है।

2. भारतीय आइस हॉकी महासंघ (IHA) की पांचवीं राष्ट्रीय आइस हॉकी चैंपियनशिप -2020 कहां हुई ___ लेह, लद्दाख।

नोट:

- यह टूर्नामेंट 7 जनवरी तक लेह के कारजू आइस हॉकी रिक में जारी रहेगा, जहां सेना, चंडीगढ़, दिल्ली, हरियाणा, महाराष्ट्र और घरेलू टीम लद्दाख लड़कों की अंडर -20 श्रेणी में चैंपियनशिप के लिए मुकाबला कर रहे हैं।
- इसी प्रकार, लड़कियों की श्रेणी में लद्दाख, महाराष्ट्र, दिल्ली और चंडीगढ़ चैंपियनशिप के लिए मुकाबला कर रहे हैं।

3. पूर्व भारतीय कप्तान जिन्हें ESPN क्रिकइन्फो की दशकीय एकदिवसीय और ट्वेंटी 20 टीमों का कप्तान चुना गया ___ महेंद्र सिंह धोनी।

नोट:

- विराट कोहली को टेस्ट टीम का कप्तान चुना गया।
- कुलदीप यादव, और युजवेंद्र चहल, टेस्ट टीम में अन्य भारतीय थे।
- पूर्व कप्तान मिताली राज और तेज गेंदबाज झूलन गोस्वामी को महिलाओं की एकदिवसीय और ट्वेंटी 20 दोनों टीमों के लिए चुना गया।
- ऑस्ट्रेलिया की क्रिकेटर, मेग लैनिंग को टीम का कप्तान चुना गया।

4. हेस्टिंग्स इंटरनेशनल चेस का खिताब किसने हासिल किया ___ मंगेश चंद्रन।

नोट:

- भारतीय ग्रैंड मास्टर पी. मंगेश चंद्रन ने हेस्टिंग्स, इंग्लैंड में आयोजित प्रतिष्ठित हेस्टिंग्स इंटरनेशनल चेस कांग्रेस के 95वें संस्करण में जीत हासिल की।
- फ्रांस के रोमैन एडोर्ड, जो चंद्रन से आधे कम अंक के साथ टूर्नामेंट को समाप्त करने वाले एकमात्र खिलाड़ी थे, ने दूसरा स्थान हासिल किया।
- अमेरिका में रहने वाले चंद्रन ने छह जीत दर्ज की और शीर्ष स्थान प्राप्त करने के लिए तीन ड्रॉ खेले।

5. खेलो इंडिया यूनिवर्सिटी गेम्स के पहले संस्करण की मेजबानी कौन करेगा ___ भुवनेश्वर।

नोट:

- खेलो इंडिया यूनिवर्सिटी गेम्स का पहला संस्करण 22 फरवरी से 1 मार्च, 2020 तक भुवनेश्वर के KIIT विश्वविद्यालय में आयोजित किया जाएगा।
- खेलो इंडिया यूनिवर्सिटी गेम्स 17 अलग-अलग खेलों जैसे तीरंदाजी, एथलेटिक्स, मुक्केबाजी, तलवारबाजी, जूडो, तैराकी, भारोत्तोलन, कुश्ती, बैडमिंटन, बास्केटबॉल, फुटबॉल, हॉकी, टेबल टेनिस, टेनिस, वॉलीबॉल, रग्बी और कबड्डी में शीर्ष सम्मान के लिए भारत भर के 100 विश्वविद्यालयों के 4,000 से अधिक एथलीटों का गवाह बनेगा।

6. 63वीं राष्ट्रीय निशानेबाजी चैंपियनशिप में पुरुषों की 10 मीटर एयर पिस्टल प्रतिस्पर्धा का स्वर्ण पदक किसने जीता _____

सौरभ चौधरी।

नोट:

- निशानेबाज **सौरभ चौधरी** ने भोपाल में आयोजित **63वीं राष्ट्रीय निशानेबाजी चैंपियनशिप** में पुरुषों की 10 मीटर एयर पिस्टल स्पर्धा में स्वर्ण पदक जीता।
- एक रोमांचक फाइनल में दूसरे स्थान पर रहे हरियाणा के सरबजोत सिंह 243.9 के स्कोर के साथ उनसे काफी पीछे थे, जबकि दुनिया के दूसरे नंबर के खिलाड़ी अभिषेक वर्मा को कांस्य से संतोष करना पड़ा।

7. भारतीय ऑलराउंडर जिन्होंने क्रिकेट के सभी प्रारूपों से अपने सन्यास की घोषणा की _____ **इरफान पठान।**

नोट:

- भारतीय ऑलराउंडर **इरफान पठान** ने क्रिकेट के सभी प्रारूपों से अपने सन्यास की घोषणा की।
- पठान ने 29 टेस्ट, 120 एकदिवसीय और 24 T20I मैच खेले।
- वह 2007 विश्व ट्वेंटी 20 में विजयी भारतीय टीम के खिलाड़ी थे और पाकिस्तान के खिलाफ फाइनल में मैन ऑफ द मैच विजेता थे।

8. दुबई ग्लोब सॉकर अवॉर्ड में मॅस प्लेयर ऑफ द ईयर का पुरस्कार किसने जीता _____ **क्रिस्टियानो रोनाल्डो।**

नोट:

- **क्रिस्टियानो रोनाल्डो** ने दुबई में आयोजित दुबई ग्लोब सॉकर अवॉर्ड में मॅस प्लेयर ऑफ द ईयर का पुरस्कार जीता।
- रोनाल्डो ने अपने नौ वर्षों के करियर में छह बार पुरस्कार जीता है।
- इंग्लैंड की अंतर्राष्ट्रीय खिलाड़ी लुसी ब्रॉन्ज को वूमन प्लेयर ऑफ द ईयर का पुरस्कार दिया गया।
- वर्ष 2019 के पुरस्कार 16 विभिन्न श्रेणियों में प्रदान किए गए थे।
- ग्लोब सॉकर अवॉर्ड फुटबॉल में उत्कृष्टता के लिए दिए जाने वाले वार्षिक पुरस्कार हैं, जो EFAA (यूरोपियन एसोसिएशन ऑफ प्लेयर्स एजेंट) और ECA (यूरोपियन क्लब एसोसिएशन) द्वारा आयोजित किए जाते हैं।

-----0-----



Gradeup Green Card

Features:

- › 700 + Full-length Mocks
- › 35+ Bank & Insurance Exams Covered
- › Tests Available in English & Hindi
- › Performance Analysis & All India Rank
- › Previous Year Question Papers in Mock Format
- › Available on Mobile & Desktop



www.gradeup.co